



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 03.02.2026



சட்டம் ஒழுங்கு பற்றி பழனிசாமி பேசலாமா?

தினந்தோறும், 'நான் இருக்கிறேன்' என்பதைக் காட்டிக் கொள்வதற்காக அறிக்கை வெளியிட்டு வருகிறார் எதிர்க்கட்சித் தலைவர் எடப்பாடி பழனிசாமி. தமிழ்நாடு அமைதியாக இருப்பதைப் பார்த்து அவரால் தாங்கிக் கொள்ள முடியவில்லை. அதனால்தான், 'சட்டம் ஒழுங்கு கெட்டுப் போய்விட்டது' என்று பீதியைக் கிளப்பி சமூக அமைதியைக் கெடுத்துக் கொண்டிருக்கிறார்.

'சட்டம் ஒழுங்கு கெட்டுப் போய்விட்டது' என்பதைத் திரும்பத் திரும்பச் சொல்லி, தான் சொன்னதை அவரே நம்பிக் கொண்டிருக்கிறார் பழனிசாமி.

சட்டம் ஒழுங்கைப் பற்றிப் பேசுவதற்கு பழனிசாமிக்கு எந்த அருகதையும் இல்லை. அதை தமிழ்நாடு பார்த்துள்ளது. தூத்துக்குடி துப்பாக்கிச் சூடு விவகார பழனிசாமி, பொள்ளாச்சி பாலியல் வழக்கு விவகார பழனிசாமி, சாத்தான்குளம் கொடூரக் கொலை வழக்கு விவகார பழனிசாமி, கொடநாடு கொலை கொள்ளை வழக்கு விவகார பழனிசாமி என்று தான் பெயர். இப்படித்தான் அவர் தமிழ்நாடு மக்களால் அழைக்கப்பட்டு வருகிறார்.

பழனிசாமி ஆட்சி காலத்து நிலவரங்களை தமிழ்நாடு மறக்கவில்லை.

★ கடந்த 2019ஆம் ஆண்டு நடந்த 11 துப்பாக்கிச் சூடு சம்பவங்களில் மூன்று குற்றவாளிகள் உயிரிழந்ததோடு, 12 காவல் துறையினர், இரண்டு பொதுமக்கள் மற்றும் ஒரு குற்றவாளி என 15 பேர் காயமடைந்துள்ளனர்.

★ 2020ஆம் ஆண்டு நடந்த ஐந்து துப்பாக்கிச் சூடு சம்பவங்களில் ஒரு குற்றவாளி உயிரிழந்ததோடு, இரண்டு காவல் துறையினர், ஒரு குற்றவாளி என மூன்று பேர் காயமடைந்துள்ளனர்.

★ 2021ஆம் ஆண்டு நடந்த ஆறு துப்பாக்கிச் சூடு சம்பவங்களில் ஐந்து குற்றவாளிகள் உயிரிழந்ததோடு, ஆறு காவல் துறையினர், இரண்டு குற்றவாளிகள் என எட்டு பேர் காயமடைந்துள்ளனர்.

இதுதான் பழனிசாமி ஆட்சி காலத்து சட்டம் ஒழுங்கு ஆகும்.

பழனிசாமி ஆட்சி காலத்தில் கடந்த 2018, 2019 மற்றும் 2020ஆம் ஆண்டு காலத்தில் சிறார்களுக்கு எதிராக 6 ஆயிரத்து 944 பாலியல் வன்கொடுமை வழக்குகள் பதிவு செய்யப்பட்டிருப்பதாக நாடாளுமன்றத்தில் ஒன்றிய அரசு தெரிவித்தது.

மக்களவையில் எழுப்பப்பட்ட கேள்விகளுக்கு உள்துறை இணை அமைச்சர் அஜய்குமார் மிஸ்ரா எழுத்துபூர்வமாக அளித்த பதிலில், கடந்த 2018 ஆம் ஆண்டில் ஆயிரத்து 881 வழக்குகளும், 2019ஆம் ஆண்டில் 2 ஆயிரத்து 216 வழக்குகளும், 2020ஆம் ஆண்டு 2 ஆயிரத்து 847 சிறார்களுக்கு எதிரான பாலியல் வழக்குகளும் பதிவு செய்யப்பட்டிருப்பதாக தெரிவிக்கப்பட்டது.

அ.தி.மு.க. ஆட்சியில் பொள்ளாச்சியில் பாலியல் வன்கொடுமை தொடர்ந்து நடந்தது. அதன் மீது பழனிசாமி அரசு நடவடிக்கை எடுக்கவில்லை. பாதிக்கப்பட்ட குடும்பத்தைச் சேர்ந்தவர்கள் புகார் கொடுத்தார்கள். அப்படி புகார் கொடுத்தவர்கள் மிரடப்பட்டார்கள். தி.மு.க. மகளிர் சார்பில் ஆர்ப்பாட்டம் நடத்தப்பட்ட பிறகுதான் ஒருசிலர் கைது செய்யப்பட்டார்கள். கைது செய்யப்பட்டவர்களே போலீஸை மிரட்டினார்கள். சம்பந்தப்பட்ட ஒருவர், கலெக்டர் அலுவலக வாசலுக்கு வந்து பேட்டி கொடுத்தார். இன்னொருவர் முதலமைச்சர் பழனிசாமி பெயரைச் சொல்லி தனது செல்வாக்கை மீடியாவிடம் காட்டினார். இன்னொருவர் தனக்கும் அமைச்சர் வேலுமணிக்கும் நெருங்கிய தொடர்பு உள்ளதாக காட்டிக் கொண்டார்.

இது பற்றி பத்திரிக்கையாளர்கள் அன்றைய முதலமைச்சர் பழனிசாமியைக் கேட்டார்கள். "அப்படியெதுவும் இல்லை, ஆதாரம் இருந்தால் கொடுங்கள்" என்ற மகா யோக்கியர்தான் இந்த பழனிசாமி. சி.பி.ஐ.க்கு வழக்கு ஒப்படைக்கப்படும் வரை குற்றவாளிகளைக் காப்பாற்ற அ.தி.மு.க. அரசு முயற்சித்தது. இதுதான் பழனிசாமி ஆட்சி ஆகும்.

தூத்துக்குடியில் 13 உயிர்களை துள்ளத் துடிக்க சுட்டிக் கொல்ல உத்தரவிட்டவர்தான் இந்த பழனிசாமி.

'தூத்துக்குடி துப்பாக்கிச் சூடு சம்பவம் பற்றி அப்போதைய முதல் அமைச்சர் எடப்பாடி பழனிசாமி, 'அந்த சம்பவத்தை மற்றவர்களைப் போல ஊடகங்களில் வந்த செய்தி மூலம் அறிந்து கொண்டேன்' என்று பத்திரிக்கையாளர்களுக்கு பேட்டி அளித்தார்.

ஆனால் இந்த ஆணையத்திடம் மிக வலுவாக இருக்கும் ஆதாரம் என்னவென்றால், சாட்சியாக விசாரிக்கப்பட்ட அப்போதைய தலைமைச் செயலாளர் கிரிஜா வைத்தியநாதன், அப்போதைய டி.ஜி.பி.ராஜேந்திரன், அப்போதைய உள்வகுத்துறை ஐ.ஜி. சத்தியமூர்த்தி ஆகியோர் தூத்துக்குடியில் நடக்கும் சம்பவங்களையும், அங்குள்ள நிலவரங்களையும் நிமிடத்துக்கு நிமிடம் எடப்பாடி பழனிசாமியிடம் தெரிவித்து வந்ததாகக் கூறினார்கள்.

எனவே, ஊடகங்கள் மூலமாகத்தான் அந்த சம்பவம் பற்றி தெரிந்து கொண்டதாக எடப்பாடி பழனிசாமி கூறியது தவறான கருத்து என்பது இந்த ஆணையத்தின் கருத்தாகும்" என்று நீதியரசர் அருணா ஜெகதீசன் ஆணையத்தின் இறுதி அறிக்கை சொல்கிறது. இத்தகைய பழனிசாமிதான் இப்போது சட்டம் ஒழுங்கைப் பற்றி பேசுகிறார்.

ஜெயலலிதாவின் பங்களாவில் கொலையும், கொள்ளையும் நடந்தது யார் ஆட்சியில்? பெண் போலீஸ் ஐ.ஜி.க்கே பாதுகாப்பு இல்லாத வகையில் ஆட்சி நடத்தியது யார்? கஞ்சா கடத்தல் அதிகமாக நடந்தது யார் ஆட்சியில்? அமைச்சரும், போலீஸ் அதிகாரிகளுமே மாமூல் பட்டியலில் இருந்தார்களே!

இதற்கெல்லாம் பதில் சொல்ல யோக்கியதை உண்டா பழனிசாமிக்கு?



கழகத் தலைவரும், முதலமைச்சருமான மு.க.ஸ்டாலின் அவர்களை நேற்று முன்தினம் (1.2.2026) முகாம் அலுவலகத்தில், கழக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின் அவர்கள் சந்தித்து, 7.2.2026 அன்று விருநகரில் நடைபெறவுள்ள தி.மு.க. இளைஞர் அணி தென் மண்டல நிர்வாகிகள் சந்திப்பு மாநாட்டிற்கான அழைப்பிதழை வழங்கினார். உடன், அமைச்சர்கள் கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, கழக இளைஞர் அணி துணைச் செயலாளர்கள் எஸ்.ஜேயல், இன்பா ஏ.என்.ரகு, பிரபு கஜேந்திரன், பி.எஸ்.சீனிவாசன், ஜி.பி.ராஜா ஆகியோர் உள்ளனர்.

மாநிலங்களுக்கான வரிப் பகிர்வு 41 சதவிகிதம் என்று

ஒன்றிய பா.ஜ.க. அரசு சொல்வது மிகப்பெரிய அந்தி!

நாடாளுமன்ற கழகக் குழுத் தலைவர் – கனிமொழி கருணாநிதி கண்டனம்!

புதுடெல்லி, பிப். 3 -

2026-27ஆம் ஆண்டுக்கான மத்திய பட்ஜெட்டை ஒன்றிய நிதியமைச்சர் நிர்மலா சீத்ராமன் நேற்று முன்தினம் மக்களவையில் தாக்கல் செய்தார். இதனைத் தொடர்ந்து, புதுடெல்லியில் செய் தியாளர்களைச் சந்தித்து கழக துணைப் பொதுச் செயலாளரும் நாடாளுமன்ற கழகக் குழுத் தலைவருமான கனிமொழி கருணாநிதி பேசினார்.

கனிமொழி கருணாநிதி எம்.பி. அவர்கள் பேசியது வருமாறு :-

இந்த பட்ஜெட்டை பற்றி பேச வேண்டுமென்றால், ஏமாற்றம், ஏமாற்றம், ஏமாற்றம். அதைத் தவிர வேறு எதுவுமே இல்லை. ஒன்றிய அரசின் இந்த பட்ஜெட்டில் திருக்குறளும் இல்லை; தமிழ் நாட்டிற்கான எந்தத் திட்டங்களும் இல்லை. தமிழ்நாட்டிற்கான திட்டங்களில் எதுவுமே தெளிவாக இல்லாமல், யாருக்கும் பயன்படும் வகையிலும் இல்லை. இது அடிப் படை. இல்லாத ஒரு "A1 பட்ஜெட் டாக்வே" உள்ளது. விவசாயம் குறித்து அதிகமாக பேசாத பட்ஜெட் டாக்வே இது அமைந்துள்ளது.

அதமட்டுமல்லாமல், இந்த பட்ஜெட் மாநிலங்களுக்கு எதிரானதாக உள்ளது. ஏனெனில், நிதிக் குழுவின் (Finance Commission) பரிந்துரைப்படி, ஒன்றிய அரசின் வருவாயில் 50 சதவிகிதம் மாநிலங்களுக்கு வழங்கப்பட வேண்டும் என்ற அறிவுரை உள்ளது. அதனையே மாநிலங்கள் தொடர்ந்து வலியுறுத்தி வருகின்றன. தமிழ் நாடும், நமது முதலமைச்சர் அவர்களும் இந்தக் கோரிக்கையை மீண்டும் மீண்டும் வலியுறுத்திக் கொண்டிருக்கிறார்கள்.

ஆனால் அந்தப் பரிந்துரையை கணக்கில் கூட எடுத்துக்கொள்ளாமல், இன்றைய பட்ஜெட்டில் 41 சதவீதம் மட்டுமே வழங்கப்படும் என நிதியமைச்சர் அறிவித்திருப்பது, மாநிலங்களுக்கு எதிரானதாகவும், மாநிலங்களுக்கு மிகப்பெரிய அநீதியை செய்திருக்கக்கூடிய ஒன்று.

முதலமைச்சர் வெளியிட்ட அறிக்கையில், தமிழ்நாட்டிற்கு வரவேண்டிய நிதி குறித்து இந்த பட்ஜெட் ஏதேனும் பேசுமா, கல்விகளின் நிதி குறித்து இதில் தெளிவு கிடைக்குமா என்று கேள்வி எழுப்பியிருந்தார். ஆனால் எதற்காகவும் எந்தத் தெளிவும் இல்லாத பட்ஜெட்டாகவே இருக்கிறது.

ஏற்கனவே தமிழ்நாட்டிற்கு ஜல் ஜீவன் மிஷன் திட்டத்தின் கீழ் நிறைய நிதி வரவேண்டிய நிலையில் உள்ளது. அந்த நிதியை அதி கரித்து வழங்க வேண்டும் என்று நாங்கள் கோரிக்கை வைத்திருந்தோம். ஆனால் தற்போது அதையும் குறைத்துள்ளனர். இவ்வாறு மாநிலங்களுக்கு எதிரான பல்வேறு அம்சங்களை கொண்ட ஒரு பட்ஜெட்.

தமிழ்நாடு கனிம வளங்களை சுரண்டத் திட்டம்!

தமிழ்நாட்டிற்கு எந்த நிதியையும் தராமல், நம்முடைய கனிம வளங்களை சுரண்டுவதற்காக திட்டமிடப்பட்ட பட்ஜெட்டாகவே இதை பார்க்க முடிகிறது. நம்முடைய அடிப்படை வளங்களை சுரண்டக்கூடிய ஒரு பட்ஜெட்டாக



இந்த பட்ஜெட்டை நாம் பார்க்க முடியும்.

தமிழ்நாட்டில் சட்டமன்றத் தேர்தல் நடைபெறவுள்ள நிலையில் இந்த பா.ஜ.க. அரசு மக்களை நிச்சயமாக ஏமாற்றியுள்ளது என்பது தெளிவாகிறது.

தேர்தல் காலத்தில் இது எதிர்க்கட்சிகள் எடுத்துப் பேசுவதற்கான ஒரு வாய்ப்பாக அமையும். ஆனால் அதையும் தாண்டி, திராவிட முன்னேற்றக் கழகத்தைப் பொறுத்தவரை, தமிழ்நாட்டின் வளர்ச்சியையே எப்போதும் முன்னிலைப் படுத்தி வருகிறோம். அதனால், தமிழக மக்களுக்கு இது மிகப் பெரிய அநீதியாகவும், பெரும் ஏமாற்றமாகவும் இந்த பட்ஜெட் இருக்கிறது.

பா.ஜ.க. விற்கு தமிழ்நாடு மக்கள் வாக்களிப்பது என்பது, சந்தேகத்திற்கு இடமில்லாமல், நிச்சயமாக என்றுமே நடக்காத ஒன்று என்று பதிலளித்தார்.

புள்ள இன்னின் சர்க்கார் குறித்த கேள்விக்கு, எங்கே வருது

புள்ள இன்னின் சர்க்கார். இது எந்த காலத்துக்கு வருதோ, அப்போது பார்த்துக் கொள்ளலாம். ஒருவேளை, எதைச் செய்தாலும் தமிழ்நாட்டில் நாங்கள் வெற்றி பெற மாட்டோம்; அதனால் தமிழகத்தை கவனிக்க வேண்டிய அவசியமில்லை என்ற முடிவோடு இந்த பட்ஜெட்டை அவர்கள் தயாரித்திருக்கலாம். இந்த பட்ஜெட்டில் கேரளா, மேற்கு வங்காளம், தமிழ்நாடு - இந்த மூன்று மாநிலங்களும் புறக்கணிக்கப்பட்டுள்ளன" என்று தெரிவித்தார்.

தமிழ்நாட்டில், தேசிய ஜனநாயகக் கூட்டணி ஆட்சி அமைக்கப் போகிறது என்ற கேள்விக்கு, "நம்பிக்கையும் கனவும் என்பது எல்லோருக்குமான உரிமை.

அவர்கள் அந்தக் கனவில் இருக்கட்டும்; தேர்தல் வாக்குகள் எண்ணப்படும் போது அந்தக் கனவுகள் கலையும்" என்று தெரிவித்தார்.

தமிழ்நாட்டில் உள்ள கனிம வளங்கள் குறித்து கேள்விக்கு; இது நிச்சயமாக தனியார் மற்றும் கார்ப்பரேட் நிறுவனங்களுக்கு கனிம வளங்களை தாரைவார்த்துக் கொடுப்பதற்கான ஒரு திட்டமே தவிர, இதைத் தாண்டி வேறு ஒன்றுமில்லை. இதனை நாங்கள் எந்த வகையிலும் ஏற்றுக்கொள்ள முடியாது என்று தெரிவித்தார்.

நிதி அமைச்சர் எப்போதும் திருக்குறளை சொல்லிவிட்டு பட்ஜெட் தாக்கல் செய்வார். தற்போது, திருக்குறளும் சொல்லப் பவல்லையே என்று கேள்விக்கு இந்த ஆண்டு பட்ஜெட்டில் திருக்குறளும் இல்லை; தமிழ்நாட்டிற்கான திட்டங்களும் இல்லை. அதுபோலவே, தமிழ்நாடும் அவர்களை மறந்துவிடும்.

இவ்வாறு கனிமொழி கருணாநிதி எம்.பி. குறிப்பிட்டார்.

கலைஞர் மகளிர் உரிமைத் திட்டம்!

நாளேடுகளின் பார்வையில் முதல்வர் மு.க.ஸ்டாலின்!



பா.ஜ.க. ஆளும் ம.பி.யில், கடுகுக்கு பதில் களிமண் கலந்து மோசடி - ஊழல்!

போபால், பிப். 3 - பா.ஜ.க. ஆளும் மத்தியப் பிரதேசத்தில் குறைந்தபட்ச ஆதரவு விலை திட்டத்தின் கீழ், களி மண் கலந்த கடுகு கொள்முதல் செய்யப்பட்ட ஊழல் அம்பலமாகி உள்ளது. இவ்விவகாரத்தில் 5 அதிகாரிகள் மீது வழக்குப் பதிவு செய்யப்பட்டுள்ளது.

மத்தியப் பிரதேசத்தில் குறைந்தபட்ச ஆதரவு விலை

கொள்முதலில் கடுகு உள் ளிட்ட சிறுதானியங்கள் கொள்முதல் செய்யப்பட்டன. கொள்முதல் செய்யப்பட்ட தானியங்கள் தேசியப் பொருட்கள் மேலாண்மை சேவைகள் லிமிடெட் நிறுவனத்தின் ஆய்வாளர்களால் தரச் சோதனை செய்யப்பட்டு, அங்கீகரிக்கப்பட்டதாகவும் கூறப்படுகிறது.

இந்த நிலையில் சாகர் மாவட்டத்தில் ரேஷனியில்

உள்ள ஒரு கிடங்கில் உள்ள கடுகுகளை வாங்க ஏலம் பெற்ற நிறுவனத்தின் ஆய்வுகள், ஒரு கைப்பிடி கடுகு விதைகளை எடுத்து சோதனை செய்தனர்; அப்போது, தண்ணீரில் போட்ட கடுகு விதைகள் சில வீரளாடிகளில், உடைந்து கரைந்து, சேறாக மாறத் தொடங்கின. கொள்முதல் செய்யப்பட்ட கடுகு இருப்பில் 35 முதல் 40 சதவீதம் வரை

தானியமே அல்ல, மாறாக உணவுப் பொருள் போல தந்தி ரமாக மாற்றப்பட்ட களிமண் துகள்கள் என்பது கண்டுபிடிக்கப்பட்டது.

இதனைத் தொடர்ந்து நடத்தப்பட்ட விசாரணையில், இரண்டு கூட்டுறவு சங்கங்கள் மூலம் கொள்முதல் செய்யப் பட்ட கடுகில் 257 குவிண்டால் இருப்பில் ஒரு குவிண்டாலுக்கு 35 முதல் 40 சதவீதம் களிமண்

கலப்படம் செய்யப்பட்டிருப்பது தெரியவந்தது.

இதுபற்றி கூட்டுறவு சங்க இயக்குநர்கள், நில அளவையர்கள், கிடங்கு மேலாளர் உட்பட 5 அதிகாரிகள் மீது வழக்கு பதிவு செய்யப்பட்டுள்ளது. இந்த மோசடி மூலம் ஒரே ஒரு கிடங்கில் மட்டும் அரசுக்கு சுமார் 1 கோடி ரூபாய் இழப்பு ஏற்பட்டுள்ளது.